



## मुख्यमंत्री सचिवालय

प्रेस विज्ञप्ति

राँची, दिनांक-11.04.2018

- **समर्पण और प्रतिबद्धता से लक्ष्य को हासिल करें—रघुवर दास, मुख्यमंत्री झारखण्ड।**

मुख्यमंत्री श्री रघुवर दास ने आज झारखण्ड मंत्रालय में उर्जा विभाग की समीक्षा करते हुये कहा कि राज्य की जनता को हम बुनियादी सुविधा समयबद्ध तरीके से उपलब्ध कराने को प्रतिबद्ध है। विद्युत की उपलब्धता और निर्बाध संचरण हमारी सबसे अहम प्राथमिकता है। मुख्यमंत्री ने अधिकारियों को एडवांस प्लानिंग करने का निदेश दिया। उन्होंने निदेश दिया कि गर्मी और बरसात की चुनौतियों का आकलन कर योजना बनाए। विद्युत कट होने पर निकटतम रिपेयर गैंग वहां शीघ्र पहुंच कर समस्या दूर करे। पेयजल से जुड़े होने वाले विद्युत व्यवस्था फेल न हो ताकि पेयजल की उपलब्धता गर्मी में निर्बाध बनी रहे।

मुख्यमंत्री ने कहा कि प्रत्येक घर तक विद्युत पहुंचाने के लक्ष्य पर भी निर्धारित समय सीमा में काम पूरा किया जाए। साथ ही ग्राम स्वराज, अभियान 14 अप्रैल से 5 मई के बीच चिन्हित 252 गांवों में शत प्रतिशत परिवारों तक विद्युत उपलब्धता के लक्ष्य को पूरा करें। समर्पण और प्रतिबद्धता से लक्ष्य को हासिल करें।

बैठक में मुख्य सचिव श्री सुधीर त्रिपाठी, उर्जा विभाग के प्रधान सचिव श्री नितीन मदन कुलतर्णी, मुख्यमंत्री के प्रधान सचिव डॉ. सुनील कुमार वर्णवाल, बिजली संचरण निगम लिमिटेड के अध्यक्ष राहुल पुरवार उपस्थित थे।